

پردہ ایک ایمانی شخص

میاں انوار اللہ اسلام آباد

اسلامی معاشرے میں عورت کا مقام نہایت عظمت والا ہے۔ عورت کے اس بلند و بالا مقام کو "پردہ" خوب اجاگر کرتا ہے۔ یہ پردہ مسلم خواتین کا ایک روح پرور تشخص ہے۔ اس کی پرہیزگاری اور روحانی جھلک حج کے موقع پر انفرادی اور اجتماعی طور پر دیکھی جاسکتی ہے۔ وہاں پر سب کے سب حکم ربانی کے سامنے سر خم کئے ہوئے ہوتے ہیں۔ لیکن ہماری عام زندگی اس کے برعکس ہے۔ یورپ اور امریکہ کی نقالی میں اسلام کے دعویداروں نے اس روح پرور تشخص کی دھجیاں بھیر کر رکھ دی ہیں۔ بے پردگی کے سیلاب نے نوبت یہاں تک پہنچادی ہے کہ جم غفیر میں مسلم خواتین کو پہچاننا محال ہے کیونکہ بہت سی کلمہ گو بہنیں اور بیٹیاں بھی یسودونصاری کی وضع قطع اور لباس میں رنگی ہوئی ہیں۔

رب کائنات نے قرآن پاک میں یہ حکم دیا ہے۔ ﴿قُلْ لِلْمُؤْمِنِينَ يَغُضُّونَ أَبْصَارَهُمْ وَيَحْفَظُونَ أَرْوَاحَهُمْ ذَلِكُمْ أَزْكَىٰ لَهُمْ إِنَّ اللَّهَ خَبِيرٌ بِمَا يَصْنَعُونَ﴾ و قُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلَا يَضْرِبْنَ بِخُمُرِهِنَّ عَلَىٰ جُيُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِ بُعُولَتِهِنَّ أَوْ أَبْنَائِهِنَّ أَوْ أَبْنَاءِ بُعُولَتِهِنَّ أَوْ إِخْوَانِهِنَّ أَوْ بَنِي إِخْوَانِهِنَّ أَوْ نِسَائِهِنَّ أَوْ مَا مَلَكَتْ أَيْمَانُهُنَّ أَوِ التَّبِيعِينَ غَيْرِ أُولِي الْأَرْبَابَةِ مِنَ الرِّجَالِ أَوِ الطِّفْلِ الَّذِينَ لَمْ يَظْهَرُوا عَلَىٰ عَوْرَاتِ النِّسَاءِ وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ وَتُوبُوا إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ تُفْلِحُونَ﴾ (سورۃ النور ۳۰-۳۱) اے نبی ﷺ! مومن مردوں سے کہو کہ اپنی نظریں چا کر رکھیں اور اپنی شرمگاہوں کی حفاظت کریں۔ یہ ان کیلئے زیادہ پاکیزہ طریقہ ہے اور جو کچھ وہ کرتے ہیں اللہ اس سے باخبر ہے۔ اور اے نبی ﷺ! مومنہ عورتوں سے کہ دو کہ اپنی نظریں چا کر رکھیں اور اپنی شرمگاہوں کی حفاظت کریں۔ اور اپنا بناؤ سنگھار نہ دکھائیں۔ سوائے اس کے جو خود خود ظاہر ہو جائے۔ اور اپنے سینوں پر اوڑھنیوں کے آنچل ڈالے رہیں۔ وہ اپنی زینت ظاہر نہ کریں مگر ان لوگوں کے سامنے: شوہر، باپ، سر، اپنے بچے، شوہروں کے بچے، بھائی، بھتیجے، بھانجے اور اپنے میل جول کی عورتیں، اپنے میلوک (لوٹڈی۔ غلام) وہ زبردست لوگ جو کسی قسم کی شہوانی غرض نہ رکھتے ہوں، وہ بچے جو عورتوں کی پوشیدہ باتوں سے ابھی واقف نہ ہوئے ہوں اور وہ اپنے پاؤں زمین پر مارتی ہوئی نہ چلا کریں کہ انکی پوشیدہ زینت لوگوں کو معلوم ہو جائے۔ اے مومنو! تم سب مل کر اللہ سے توبہ کرو تاکہ فلاح پاؤ۔

بڑھاپے میں پردے کا حکم ربانی:- ﴿وَالْقَوَاعِدُ مِنَ النِّسَاءِ الَّتِي لَا يَرْجُونَ نِكَاحًا فَلَيْسَ عَلَيْهِنَّ جُنَاحٌ أَنْ يَضَعْنَ ثِيَابَهُنَّ غَيْرَ مُتَبَرِّجَاتٍ بِزِينَةٍ وَأَنْ يَسْتَغْفِنَ خَيْرٌ لَّهُنَّ وَاللَّهُ سَمِيعٌ عَلِيمٌ﴾ (النور ۶۰) جو عورتیں جوانی

سے گزر بیٹھی ہوں، نکاح کی امید وار نہ ہوں، وہ اگر اپنی چادر میں اتار کر رکھ دیں تو کوئی گناہ نہیں، ہنر طیکہ زینت کی نمائش کرنیوالی نہ ہوں، تاہم وہ بھی حیاداری ہی برتیں تو ان کے حق میں اچھا ہے اور اللہ سب کچھ سنتا اور جانتا ہے۔

عورتوں کو کام کاج کیلئے باہر نکلنا جائز ہے :- رسول اللہ ﷺ نے فرمایا "قد اذن لکن ان تخرجن لحوائجکن" (بخاری کتاب النکاح ۲۴۹/۹) عورتوں کو اللہ تعالیٰ نے تم کو کام کاج کیلئے باہر نکلنے کی اجازت دی ہے۔ نیز وہ اپنے عزیزوں کی شادی کی تقریب میں بھی شرکت کر سکتی ہیں۔ (بخاری ۱۵۶/۹)

گھر سے باہر نکلنے کا طریقہ :- ﴿يَا أَيُّهَا النَّبِيُّ قُلْ لِمَنْ ذُو الْجَنَّةِ وَالْجَنَّةِ وَمَنْ ذُو الْجَنَّةِ وَالْجَنَّةِ﴾ (سورۃ الاحزاب ۵۹) اے نبی ﷺ! جلابیبھن ذلك ادنئے ان يعرفن فلا يؤذین و كان الله غفورا رحیما ﴿﴾ (سورۃ الاحزاب ۵۹) اے نبی ﷺ! اپنی صاحبزادیوں سے اور مسلمانوں کی عورتوں سے کہہ دیجئے کہ اپنی چادریں (سر سے) نیچے کر لیا کریں۔ (یعنی سر اور چہرہ ڈھانکیں) اس سے جلدی پہچان ہو جایا کریں گی۔ (کیونکہ پردہ آزاد مسلمان عورتوں اور لونڈیوں میں فرق کرتا ہے) تو آزار نہ دی جایا کریں گی اور اللہ بہت بخشنے والا مہربان ہے۔

کوئی مرد غیر محرم عورت کیساتھ تنہائی نہ کرے :- رسول اللہ ﷺ نے فرمایا "دیکھو (غیر) عورتوں کے پاس مت جایا کرو"۔ ایک انصاری کہنے لگا۔ یا رسول اللہ ﷺ! خاندان کا رشتہ دار (دیور یا جٹھ) اگر بھوج کے پاس جائے؟ آپ ﷺ نے فرمایا "دیور تو ہلاکت ہے" (بخاری کتاب النکاح ۲۴۲/۹)

کپڑے پہنی ہوئی تنگی عورتیں :- قال رسول الله صلى الله عليه وسلم "صنفان من اهل النار لم ارهما قوم معهم سياط كأذناب البقر يضربون بها الناس ونساء كاسيات عاريات مميلات مائلات رؤسهن كاسنمة البخت المائلة لا يدخلن الجنة ولا يجدن ريحها وان ريحها لتوجد من مسيرة كذا وكذا" (مسلم ۱۰۹/۱۲، ۱۹۰/۱۷) رسول اللہ ﷺ نے فرمایا "جنیوں کی دو قسمیں ایسی ہیں جن کو میں نے دنیا میں نہیں دیکھا۔ ایک تو وہ لوگ جن کے پاس کوڑے ہیں، بیلوں کے دموں کی طرح، وہ لوگوں کو اس سے مارتے ہیں اور دوسری وہ عورتیں ہیں جو کپڑے پہنتی ہیں مگر تنگی ہیں (یعنی ستر کے لائق اعضا کھلے ہیں جیسے سر، پیٹ، پاؤں وغیرہ۔ یا کپڑے ایسے باریک یا تنگ پہنتی ہیں جن سے بدن نمایاں ہو جاتا ہے)۔ غیر مردوں کو اپنی جانب مائل کرنے والیاں اور خود ان کی طرف مائل ہونے والیاں ان کے سر سختی اونٹ کی کوہان کی طرح ایک طرف جھکے ہوئے ہونگے۔ وہ جنت میں نہ جائیں گی۔ بلکہ جنت کی خوشبو بھی نہ ملے گی۔ حالانکہ جنت کی خوشبو اتنی دور سے آتی ہے۔

دوسری حدیث میں ہے کہ جنت کی خوشبو ستر سال کی مسافت سے آتی ہے۔ (ترمذی کتاب الديات ۱۳/۴ حسن صحیح)

سر پر اوڑھنی لپٹنے کا طریقہ:۔ عن ام سلمة ان النبي ﷺ دخل عليها و هي تختمر فقال "لية لا ليتين" قال ابو داود" و معنى قوله لية لا ليتين يقول لا تعتم مثل الرجل لا تكره طاقا او طاقين"۔ (سنن ابو داؤد۔ باب الاختمار ۴/۳۶۳) ام سلمہؓ سے روایت ہے "بے شک رسول اللہ ﷺ ان کے پاس تشریف لے گئے اس وقت وہ چادر پہن رہی تھیں۔ آپ ﷺ نے فرمایا "بس ایک ہی بیچ کر دو" دو بیچ نہ کرو" ابو داؤد فرماتے ہیں اس کا مطلب یہ ہے کہ مرد کی طرح عمامہ نہ باندھیں۔ کہ اس کے لپیٹ میں تکرار نہ کریں۔

عورت ازار کتنا لڑکائے:۔ عن ابن عمرؓ قال "رخص رسول الله ﷺ لامهات المؤمنین فی الذیل شبرا ثم استزدنه فزادهن شبرا فکن یرسلن الینا فنذرع لهن ذرا عا" (سنن ابو داؤد ۴/۳۶۵) ابن عمرؓ سے روایت ہے کہ رسول اللہ ﷺ نے اپنی ازواج مطہرات کو ایک بالشت ازار لڑکانے کی اجازت دی۔ انہوں نے زیادہ کی اجازت مانگی۔ آپ ﷺ نے مزید ایک بالشت کی اجازت دے دی۔ "ابن عمرؓ کہتے ہیں کہ امہات المؤمنین کپڑا ہمارے پاس بھیج دیتیں ہم ایک ہاتھ ناپ کر دیتے۔ اس سے مراد یہ ہے کہ عورت کے جسم کو چھپانے والی چادر، غرارہ یا برقعہ کی کچھلی جانب ٹخنوں سے نیچے ایک بالشت یا ایک ہاتھ کپڑا مبارکھا جائے، تاکہ ہوا کی وجہ سے یا سواری پر چڑھتے وقت پاؤں یا پنڈلی کا کچھ حصہ ظاہر نہ ہونے پائے۔

شرعی "پردہ" عورت کی ترقی کی راہ میں رکاوٹ نہیں ہے۔ قرآن و سنت کی روشنی میں لڑکے لڑکیوں کیلئے الگ الگ درس گاہیں، یونیورسٹیاں، ہسپتال، مالیاتی اور وفاقی ادارے قائم ہو سکتے ہیں۔ بشرطیکہ حکومت اور اہل ثروت لوگ اخلاص کے ساتھ آگے آئیں۔ اسی طرح ہر محکمہ میں شعبہ خواتین معرض وجود میں آسکتا ہے۔ پارک، شاپنگ سنٹر بنائے جاسکتے ہیں۔ لیڈیز پولیس بھی تشکیل پاسکتی ہے تاکہ خواتین پڑھ لکھ کر ملک و قوم کی خدمت میں اپنا ضروری حصہ ادا کر سکیں۔

خالق کائنات سے زیادہ کوئی بھی انسانی فطرت سے آگاہ نہیں ہو سکتا۔ جہاں اللہ نے ہمیں اولاد کے ساتھ پیار و محبت کا حکم دیا ہے، وہاں یہ حکم بھی ہے ﴿انما اموالکم و اولادکم فتنۃ واللہ عندہ اجر عظیم﴾ (التغابن ۱۵) تمہارے مال اور اولاد بس تمہارے لئے آزمائش ہیں (جو شخص اس میں پڑ کر اللہ کو یاد رکھے گا تو) اللہ ہی کے پاس بڑا اجر ہے۔"

اللہ پاک نے مردوں کو عورتوں پر نگران بنایا ہے۔ کیا وجہ ہے کہ ہم "قوم" ہوتے ہوئے بہن اور بیٹی کو پردہ کی ترغیب نہیں دیتے "مر بالمعروف و نہی عن المنکر" سے چشم پوشی نے امت مسلمہ کو اس سٹیج پر پہنچایا ہے جو مشرقی تہذیب سے بعید اور مغربی جاہلیت سے قریب تر ہے۔ مقام فکر ہے کہ اگر یہی اولاد باعث فتنہ ہوئی اور قرہ الہی کا ذریعہ بنی تو بھائیو! دنیا و آخرت میں انجام کیا ہوگا؟ آئیے ہم بے پردگی کے ٹھاٹھیں مارتے سیلاب کے آگے پر عزم اور دلیرانہ بند باندھنے کی کوشش کریں۔

یاد رکھیے ﴿وما اتاکم الرسول فخذوه وما نہاکم عنہ فانہوا﴾ (سورۃ الحشر ۷) اے مسلمانو! جو پیغمبر ﷺ تم کو دیں اس کو لے لو اور جس چیز سے منع کریں اس سے باز رہو۔